

പതിമൂന്നാം കേരള നിയമസഭ

പന്ത്രണ്ടാം സമ്മേളനം

നക്ഷത്രചിഹ്നമിടാത്ത ചോദ്യം നം.1079 04/12/2014-ലെ മറുപടിക്ക്

പുതിയ പ്ലസ് ടൂ സ്കൂളുകളും ബാച്ചുകളും

ചോദ്യം

ശ്രീ.പുരുഷൻ കടലുണ്ടി

ഉത്തരം

**ശ്രീ.പി.കെ.അബ്ദു റബ്ബ്
(ബഹു.വിദ്യാഭ്യാസ വകുപ്പു മന്ത്രി)**

(എ) പ്ലസ് ടൂ സ്കൂളുകളും പുതിയ ബാച്ചുകളും അനുവദിക്കുന്നതിനുവേണ്ടി 2014 ജൂലൈ 30-ന് മുമ്പ് എത്ര അപേക്ഷകൾ ലഭിച്ചിരുന്നുവെന്ന് വ്യക്തമാക്കാമോ;

(എ) പുതിയ സ്കൂളുകളും ബാച്ചുകളും അനുവദിക്കുന്നതിന് 11/06/2013-ലെ സ.ഉ(കൈ) നം. 185/2013/പൊവി യുടെ അടിസ്ഥാനത്തിൽ ഹയർസെക്കന്ററി വിദ്യാഭ്യാസ ഡയറക്ടർ പുറപ്പെടുവിച്ച 14/06/2013-ലെ എസിഡി സി3/16830/എച്ച്.എസ്.ഇ/2013 നമ്പർ വിജ്ഞാപന പ്രകാരം 1120 അപേക്ഷകളും പുതിയ അധിക ബാച്ചുകൾ മാത്രം അനുവദിക്കുന്നതിന് 24/05/2014-ലെ സ.ഉ(കൈ) നം. 86/14/പൊവി യുടെ അടിസ്ഥാനത്തിൽ ഹയർസെക്കന്ററി വിദ്യാഭ്യാസ ഡയറക്ടർ പുറപ്പെടുവിച്ച 26/05/2014-ലെ എസിഡി സി3/21437/എച്ച്.എസ്.ഇ/2014 നമ്പർ വിജ്ഞാപനപ്രകാരം 734 അപേക്ഷകളും ഹയർസെക്കന്ററി വിദ്യാഭ്യാസ ഡയറക്ടറേറ്റിൽ ലഭിക്കുകയുണ്ടായി.

(ബി) ഇവയിൽ സർക്കാർ സ്കൂളുകളുടേത് എത്രയായിരുന്നു; സ്വകാര്യ മാനേജ്മെന്റുകളുടെ അപേക്ഷകൾ എത്രയായിരുന്നു; ജില്ല തിരിച്ച് വെളിപ്പെടുത്താമോ;

(ബി) ടി രണ്ട് വിജ്ഞാപന പ്രകാരം ലഭിച്ച അപേക്ഷകൾ സംബന്ധിച്ച വിവരം അനുബന്ധം I(A) യും I(B) യും ആയി ചേർക്കുന്നു.

(സി) മൊത്തം അപേക്ഷകളിൽ നിന്നും അർഹതപ്പെട്ടവരെ തെരഞ്ഞെടുക്കുന്നതിന് സ്വീകരിച്ച മാനദണ്ഡം എന്തായിരുന്നു; ഈ മാനദണ്ഡം നേരത്തേതന്നെ അപേക്ഷകരെ വിജ്ഞാപനത്തിലൂടെ അറിയിച്ചിട്ടുണ്ടായിരുന്നുവോ;


(സി) ഉത്തരം (എ)-ൽ പറഞ്ഞിരിക്കുന്ന വിജ്ഞാപനങ്ങളിൽ മാനദണ്ഡങ്ങൾ പ്രസിദ്ധീകരിച്ചിരുന്നു. വിജ്ഞാപനങ്ങളുടെ പകർപ്പുകൾ അനുബന്ധം II(A) യും II(B) യും ആയി ചേർക്കുന്നു.

(ഡി) സർക്കാർ ഉത്തരവിലൂടെ 2014-ൽ പുതുതായി അനുവദിക്കപ്പെട്ട പ്ലസ് ടു സ്കൂളുകൾ എത്ര; ബാച്ചുകൾ എത്ര; സ്പെഷ്യൽ ഓർഡർ വഴി അനുവദിക്കപ്പെട്ട കോഴ്സുകളും ബാച്ചുകളും എത്ര; ഇവ ജില്ല തിരിച്ച് വെളിപ്പെടുത്താമോ?

(ഡി) 31/07/2014-ലെ സ.ഉ (കെ) നം.143/14/പൊവി പ്രകാരം സർക്കാർ ഹയർസെക്കന്ററി വിദ്യാഭ്യാസ മേഖലയിൽ 700 ബാച്ചുകൾ അനുവദിച്ചിരുന്നെങ്കിലും ഹൈക്കോടതി വിധികളുടെ അടിസ്ഥാനത്തിൽ 2014-15 ലേക്ക് 417 ബാച്ചുകൾ മാത്രം അനുവദിച്ച് സ.ഉ(കെ) നം. 247/14/പൊവി പ്രകാരം ടി ഉത്തരവ് ഭേദഗതി ചെയ്ത് ഉത്തരവായി. ആയതിന്റെ ജില്ല തിരിച്ചുള്ള വിവരം അനുബന്ധം (III) ആയി ചേർക്കുന്നു. പ്രത്യേക ഉത്തരവ് പ്രകാരം കൊല്ലം ജില്ലയിലും മലപ്പുറം ജില്ലയിലും 2 സ്കൂളുകളിൽ രണ്ട് ബാച്ചുകൾ വീതം ആകെ 4 ബാച്ചുകൾ അനുവദിച്ചിട്ടുണ്ട്.

കോഴിക്കോട്, വയനാട്, കണ്ണൂർ എന്നീ ജില്ലകളിൽ ഓരോ സ്കൂളിൽ ഓരോ ബാച്ച് വീതം സ്പെഷ്യൽ സ്കൂളുകളിൽ അനുവദിച്ചിട്ടുണ്ട്.

കൊല്ലത്ത് ഒരു അൺ എയ്ഡഡ് സ്കൂളിൽ രണ്ട് ബാച്ചുകളും എറണാകുളത്ത് ഒരു അൺ എയ്ഡഡ് സ്കൂളിൽ മൂന്ന് ബാച്ചുകളും അനുവദിച്ചിട്ടുണ്ട്.


സെക്ഷൻ ഓഫീസർ

സെക്ഷൻ ഓഫീസർ, സർക്കാർ വിദ്യാഭ്യാസ വകുപ്പ്, തൃശ്ശൂർ